

# Milli Məclisin növbədənkənar sessiyasının ilk plenar iclası keçirilib

Avqustun 5-də Milli Məclisin növbədənkənar sessiyasının ilk iclası keçirilib. AZERTAC xəbər verir ki, iclası parlamentin Sədri Sahibə Qafarova açıb.

Sonra Azərbaycanın Dövlət himni səsləndirilib.

Daha sonra Sədr iyulun 12-dən etibarən Ermənistanın Azərbaycanla dövlət sərhədinin Tovuz rayonu istiqamətində gedən döyüşlərdə şəhid olan əsgər və zabitlərimizin ruhunun bir dəqiqəlik sükutla yad edilməsini təklif edib. Deputatlar Vətən uğ-

runda canlarından keçən 12 ığid şəhidimizin ruhunu ehtiramla yad ediblər.

Sədr Sahibə Qafarova dünən vəfat edən deputat, Milli Məclisin Hesablayıcı komissiyasının sədri Fəttah Heydərovun həyat yoluna qısa nəzər salıb. Onun tanınmış ictimai-siyasi və dövlət xadimi, Ağsaqqallar Şurasının sədri kimi fəaliyyətindən, dövlət siyasetinin dəstəklənməsi və təbliği sahəsində gördüyü işlərdən söz açıb.

Sədrin çıxışından sonra Fəttah Heydərovun əziz xatirəsi bir dəqiqəlik sükutla yad edilib.

